

# સોવિયેટ-ફ્રિન્ડ્સ

કિંમત ૧ આંન

: પ્રકાશક :

અમદાવાદ મહાસભા સમાજવાદી પક્ષ

પ્રાર્થનાસમાજ

અમદાવાદ

સાચી હકીકતને ખોટા સ્વરૂપમાં રજૂ કરવાની કળા બ્રિટિશ સૌથી વધારે કળવી છે. અને તે માટે તેણે પ્રચંડ પ્રચારયંત્રિયું કર્યું છે.

એવા ખોટા પ્રચારની એક મોટી ઉદાહરણ આજે ફ્રિન્ડ-ડન્ડ મુદ્દા પર ઉભી રહી છે. ધણું ખરું તો લોકો એને “જુઠી વાત છે” એમ કરીને અવગણે છે.

પરંતુ, આ બધું જુઠાણું છે એમ કહેવાથી આપણું કંઈ નથી થતું. સાચી વાત શી છે એ પણ આપણે શોધી કાઢવાનું —

### પ્રત્યાઘાતી બળોનું મુખ્ય મથક-બ્રિટન

૧૯૩૯ ના માર્ચમાં સોવિયેટ યુનિયનની કોમ્યુનિસ્ટ પાર્ટી કોંગ્રેસ વખતે કામરેડ સ્ટેલિને જણાવ્યું હતું કે બીજી શાહીવાદી લડાઈ એ વર્ષથી ચાલી રહી છે. જર્મની કે બીજાં રાજ્યો ફાસિસ્ટ અને શાહીવાદી છે પરંતુ આખી દુનિયામાં સૌથી મોટું શાહીવાદી બળ એ બ્રિટિશ સામ્રાજ્ય છે અને દુનિયામાં ફાસિઝમનું મૂળ અને લા ઉશ્કેરનારું બળ પણ એ જ છે. બ્રિટન એવું ગંદું કામ હમે બીજા પાસે કરાવે છે. દૂર પૂર્વમાં ચીનને ગુલામ બનાવવાના કામ બ્રિટન જાપાન તરફ આંખ મીંચામણું કરે છે ને છૂપી સહાનુપણ આપે છે. યુરોપમાં પ્રત્યાઘાતના કેન્દ્ર તરીકે હિટલરને ઉત્થાપવાની નીતિ તેણે અખત્યાર કરી હતી અને સોવિયેટ અને અથડામણમાં આવે એવી બાજુ ગોઠવવામાં એમ્બરલેઈન રોકાયો નાનાં રાજ્યોની સ્વતંત્રતા છૂંટાવી દેવા માટે બ્રિટન હંમેશાં રહે છે. ઓસ્ટ્રિયા, સ્પેઈન અને આલ્બેનિયાને તેણે ફાસિઝમની બદ દોષી દીધાં. ઝેકોસ્લોવાકિયાના હાથ પગ બાંધીને તેણે તેને હિટલર

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૨૧૮૫૬ કિંમત ૭૨૫

ગ્રંથનામ શ્રી વિદ્યે ૨ - ક્ષિપ્રનેષ

વર્ગાંક ૮૫૭૫ : ૨૫.૧૭૩

---

1 નીચે ધરી દીધું. અને આખરે, પોતાની શાહીવાદી બાજુના પ્યાદા  
 1 ક તેણે પોલેન્ડને પણ વધેરી દીધું. પોલેન્ડની સ્વતંત્રતા ખિટને  
 પાવી અને હિટલરે લૂંટી. હિંદુસ્તાન સહિત, દુનિયાના પ્રદેશો અને  
 માત્રા સૌથી મોટા ભાગ ખિટને ગુલામ બનાવ્યો છે. બાલ્ટિક  
 મુદ્રની આસપાસનાં રાજ્યો—સ્વીડન, નોર્વે, ડેન્માર્ક અને ફિન્લેન્ડ એ  
 પણ ખિટિશ મૂડીવાદ માટેનાં બજારો જેવાં જ છે.

### સોવિયેટ અને તેના પડાશીઓ—પોલેન્ડ અને ફિન્લેન્ડ

૧૯૧૪-૧૮ ની પહેલી શાહીવાદી લડાઈ વખતે તે લડાઈને  
 પાછાની લડાઈમાં પલટાવી દઈને રશિયાની જનતાએ બોલ્શેવિક  
 અને લેનિનની આગેવાની હેઠળ ઝારશાહીને ઉથલાવી પાડીને  
 ર કિસાનોનું સોવિયેટ રાજતંત્ર સ્થાપ્યું કે તરત જ ખિટન,  
 જર્મન ઇટાલિયનની શાહીવાદી સત્તાઓએ સોવિયેટને કચડી  
 માત્રા ઝારશાહીને પાછી લાવવાનો પ્રયત્ન કર્યો. પણ એ પ્રયત્ન  
 ફિળ નીવડ્યો અને તેના સામનામાંથી લાલ લશ્કરનો જન્મ થયો.  
 ત્રીસ વર્ષમાં સોવિયેટ સમાજવાદી સમાજની રચના કરી અને  
 સાદીઓ સામે રક્ષણ કરવા માટેની પ્રચંડ તૈયારી પણ કરી.  
 ખિટન અને જર્મનીની શાહીવાદી સરકારોએ સોવિયેટને ખતમ  
 કરી તેમ પડતી નહોતી મૂકી. દુનિયાની સૌથી મોટી શાહીવાદી  
 સત્તાએ ખિટનને ખબર હતી કે સોવિયેટ વિરુદ્ધની લડાઈ તેણે જ  
 જીતી અને પાર પાડવી જોઈએ. સોવિયેટને પણ ખબર હતી કે  
 તેનો મુખ્ય હલ્લો તેના પર જ આવશે. સોવિયેટ પર આક્રમણ  
 એવા બે રસ્તાઓ (પોલેન્ડ અને ફિન્લેન્ડ) જર્મની અને ખિટન  
 માટેના પ્રયત્ન કરતાં હતાં. પોલેન્ડ અને ફિન્લેન્ડ અને રાજ્યો  
 તેના વિરોધી હતાં એટલું જ નહિ પણ સોવિયેટ સામેની  
 લડાઈમાં જર્મની અને ખિટનના તેઓ સાથી હતાં.

૧૯૧૭ માં રશિયામાં ઝારશાહી સામે ક્રાંતિ થઈ અને ઝારશાહીનો અંત આવ્યો તે પહેલાં લગભગ એક સદી સુધી પોલેન્ડ તેમજ ફિન્લેન્ડ રશિયન સામ્રાજ્યનાં ગુલામ હતાં. પણ ઝારશાહીના પતન પછી રશિયામાં જે કામચલાઉ મૂડીવાદી કેરેન્સ્કીની સરકાર આવી તેણે ફિન્લેન્ડમાં રિપબ્લિક-પ્રજ્ઞતંત્ર જાહેર કર્યું. આ પહેલી પાર્લામેન્ટમાં અર્ધા સોશીયલ ડેમોક્રેટો\* અને અર્ધા મૂડીવાદીઓ ચૂંટાયા હતા. મેનરહીમ જે આજે પ્રત્યાઘાતી ફિનિશ સરકારનો લશ્કરી વડો છે તે તે વખતે પ્રમુખ હતો. રશિયાની કામચલાઉ સરકારની જેમ આ ફિનિશ સરકાર પણ સાંતા આર્થિક સવાલોનો ઉકેલ ન કરી શકી ને હડતાળો અને બંડો થવા લાગ્યાં. ૧૯૧૭ ના નવેમ્બરની ૭ મી એ રશિયામાં મજૂર કિસાન ક્રાંતિ થઈ. અને બોલ્શેવિક પાર્ટી સત્તામાં આવી પછી ફિનિશ ધારાસભાએ ફિન્લેન્ડને સ્વતંત્ર જાહેર કર્યું. બોલ્શેવિક પક્ષે આ પગલું આવકાર્યું અને તેને મંજૂર રાખ્યું. લેનિને રાષ્ટ્રો માટે સ્વનિર્ણયનો હક છે એ સિદ્ધાંતની ઘોષણા કરી અને ૧૯૧૮ માં જર્મની અને રશિયા વચ્ચે થયેલી બ્રેસલિટોવ્સ્કની સંધિમાં પણ ફિન્લેન્ડને સ્વતંત્ર રાજ્ય તરીકે સ્વીકારવામાં આવ્યું.

પણ તરત જ ફિન્લેન્ડમાં મજૂરકિસાન ક્રાંતિ થઈ અને ફિન્લેન્ડને સોવિયેટ જાહેર કરવામાં આવ્યું. પણ મેનરહીમની આગેવાની હેઠળ મૂડીવાદી, રજવાડી અને જમીનદારી બળાએ-પ્રતિ ક્રાંતિ કરી અને સ્પેનની જેમ આંતર વિગ્રહ ચાલ્યો. ૧૯૩૭ માં સ્પેનમાં જેમ ફાસિસ્ટ ફ્રાંકોએ સ્પેનની પ્રજાકીય સરકાર સામે બંડ કર્યું અને પરદેશી ફાસિસ્ટ તથા શાહીવાદીઓની—મુસોલિની, હિટલર

---

\* યુરોપના ઘણા દેશોમાં એ પક્ષો સ્થપાયા હતા. પરંતુ તેમણે દરેક સ્થળે ખરી અણીને ટાળે જનતાની ક્રાંતિને બદલે બંધારણવાદનો માર્ગ લીધો છે, અને ક્રાંતિનો રસ્તો ડુંધ્યો છે. આમને 'મોળા' અગર તો 'કહેવાતા સમાજવાદી' કહી શકાય.



અને ચેમ્બરલેઈનની—મદદ વડે સ્પેનિશ પ્રજાને ગુલામ બનાવી તેથી જ રીતે મેનરહીમે પણ જર્મન લશ્કરની મદદથી ફિનિશ જનતાની ક્રાંતિ કચડી નાખી અને ૧૫૦૦૦ કામ્યુનિસ્ટો તથા સોશિયાલિસ્ટોની તેણે કતલ કરી અને ૭૪,૦૦૦ ને કેદમાં પૂર્યા. તેણે એક લાખનું “સફેદ લશ્કર” ઊભું કર્યું. અને હિટલરના નાઝી લશ્કરનું કામ તેણે કરવા માંડ્યું. મેનરહીમે ૪૬ ટકા લોકો પાસેથી મતાધિકાર છીનવી લીધો અને ૧૯૧૮ ની ફિનિશ ડાએટ (ધારાસભા) માંથી સમાજવાદીઓને બાકાત રાખવામાં આવ્યા. ડાએટમાં જર્મનીની તરફેણનું વલણ મોટું હતું અને જર્મનીની માગણી અનુસાર કેસરના એક સાળાને ફિન્લેન્ડનો રાજા બનાવવાનું પણ તેણે નક્કી કર્યું, પરંતુ કેસરની પડતીને કારણે એ યોજના તૂટી પડી, અને મેનરહીમે પોતાની જાતને રીજેન્ટ(વાલી) જાહેર કર્યો. ભારે દમન છતાં ૧૯૧૯માં ડાએટમાં ૨૦૦ માંથી ૮૦ બેઠકો સોશિયલ ડેમોક્રેટોએ મેળવી. ૧૯૨૧ સુધી “સફેદ” સરકાર ચાલુ રહી અને દમનનું ચક્કર પણ પૂરજોસમાં ચાલુ રહ્યું. ૧૯૨૧ માં નાના જમીનદારોનો પક્ષ સત્તામાં આવ્યો અને દમન જરા હળવું પડ્યું.

૧૯૨૫ થી ૧૯૨૭ દરમિયાન સોશિયલડેમોક્રેટ સરકાર સત્તામાં આવી અને તેણે બંધારણીય માર્ગને વળગી રહેવાની જાહેરાત કરી અને કામ્યુનિસ્ટોને પોતાના પક્ષમાંથી દૂર કર્યા, એટલે કામ્યુનિસ્ટોએ સ્વતંત્ર કામ્યુનિસ્ટ પાર્ટી સ્થાપી. ૧૯૨૭ માં ફરી પાછો નાના જમીનદારોનો પક્ષ સત્તામાં આવ્યો અને સરકાર વધુ ને વધુ પ્રત્યાઘાતી બનતી ગઈ, અને ફાસિસ્ટ સંસ્થાઓને તેણે ખુદી રીતે ઉત્તેજન આપવા માંડ્યું. ૧૯૩૦ માં ફાસિસ્ટોએ તોફાનો પણ કરાવ્યાં અને સંખ્યાબંધ કામ્યુનિસ્ટોનાં ખૂન પણ કર્યાં. સરકારે કામ્યુનિસ્ટ પાર્ટીને ગેરકાયદેસર જાહેર કરી. ૧૯૩૬ માં સોવિયેટ ડેમોક્રેટ (ઉપલો મધ્યમ વર્ગ), વિનીતો (મૂડીવાદીઓ) અને

જમીનદારોની સંયુક્ત સરકાર હયાતીમાં આવી જે હમણાં થોડા દિવસ સુધી હયાત હતી. તેણે પણ કામ્યુનિસ્ટોને જેલમાં જ રાખ્યા. એ સરકાર પર મુખ્ય કાબૂ ફાસિસ્ટોનો જ હતો અને હિટલર અને શ્વિટનના અંગૂઠા નીચે તે દબાયેલી હતી.

## ફિનિશ સરકારની નીતિ

ફિન્લેન્ડની સરકારની નીતિ તેની આર્થિક પરિસ્થિતિ પર આધાર રાખતી હતી. ફિન્લેન્ડના ઉદ્યોગો અને નિકલની ખાણોમાં રોકાયેલી મૂડીમાં ૪૫ ટકા કરતાં વધારે હિસ્સો શ્વિટિશ મૂડીનો છે અને બીજા ઉદ્યોગોમાં અમેરિકન મૂડીનો હિસ્સો પણ ઘણો મોટો છે. આથી ફિનિશ સરકારની નીતિ નક્કી કરવામાં એ બંનેનો ફાળો મોટો રહે છે. ફિન્લેન્ડના જમીનદારો અને સરદારોનો કાબૂ પણ સરકાર પર સારા પ્રમાણમાં છે. મેનરહિમ પોતે અર્ધ જર્મન સરદાર છે. ફિન્લેન્ડનો જમીનદાર અને સરદાર વર્ગ હિટલરને પોતાના ઉદ્ધારક તરીકે ગણે છે અને તેઓ સોવિયેટના કટ્ટર દુશ્મન છે. તેમની નીતિ શરૂઆતથી જ સોવિયેટ વિરોધી રહી છે. મેનરહિમે ક્રાંતિ દાખી દીધા પછી ફિન્લેન્ડને સોવિયેટ સામેના શાહીવાદી હુલાઓનું એક મથક બનાવવામાં આવ્યું હતું. અનેક મુસીબતોમાં સપડાયેલું હોવાથી ૧૯૨૦ માં સોવિયેટ ફિન્લેન્ડ સાથે ડોરપેટની સંધિ કરી અને પેટસામો જીત્યો તેને સોંપ્યો. એ જ આજે સોવિયેટ તેની પાસે ૩૦ વરસને પટે માગ્યો હતો. પેટસામોનું બંદર એક ઘણું મહત્વનું સ્થાન છે. બાલ્ટિક સમુદ્ર શિયાળામાં મોટે ભાગે બરફથી છવાઈ જાય છે અને પેટસામો બંદર જ બરફથી મુક્ત રહે છે. સોવિયેટ પરનો હુમલો એ બંદરેથી જ કરી શકાય એમ છે. ૧૯૩૭ થી એ બંદરમાં ઇટાલિયન અને જર્મન વહાણોની અવર જવર વધવા માંડી અને માછલાં મારવાના ઉદ્યોગને નામે પેટસામો ધીમે ધીમે હિટલરનું નૌકા મથક બનવા લાગ્યું હતું. બીજા બાજુ આલેન્ડ ટાપુ પર ફિનિશ સરકારે

હિટલરની કિલ્લેબંધી કરવા માંડી હતી, જ્યાંથી સોવિયેટપર બોબમારો ચલાવી શકાય. સોવિયેટના મોટા શહેર લેનિનગ્રેડથી ફિનિશ સરહદ ફક્ત ૨૦ માર્મિલ દૂર છે, અને આજની તોપો ૫૦ માર્મિલ સુધી બોબ વરસાવી શકે છે.

હિટલર સત્તામાં આવ્યો કે તરત જ તેણે ફિન્લેન્ડ સાથેનો સંબંધ ગાઢ કરવા માંડ્યો. ૧૯૩૩ના ઓક્ટોબરમાં કેસલ રોકેલ્સ્ટા ખાતે સ્વીડનના નાઝી આગેવાનો અને માર્શલ ગોરિંગ વચ્ચે થયેલી ખાનગી મસલત દરમિયાન ફિનિશ સરકારનો પણ એક પ્રતિનિધ હાજર હતો. ૧૯૩૫ના સપ્ટેમ્બરમાં પૂર્વ પ્રાશ્યામાં મળેલી રોમિન્ટર્ન (કાસિસ્ટ આંતરરાષ્ટ્રીય)ની મીટીંગમાં જર્મની, હંગેરી, પોલેન્ડ અને ફિન્લેન્ડ મળીને સોવિયેટ વિરોધી બ્લોક ઊભો કરવાની યોજનાની વિચારણા થઈ તેમાં ગોરિંગ અને મેનરહિમ બંને હાજર હતા. લંડન ટાઈમ્સમાં એ વખતે ખબર આવ્યા હતા કે “ફક્ત હવાઈ હુમલાની જ નહિ પણ નાકા અને લશ્કરી હુમલાના ખ્યાલોની પણ આપલે થઈ હતી. એ મીટીંગમાં બલ્ગેરિયા ફિન્લેન્ડ અને રુમાનિયાના પ્રતિનિધિઓ પણ હતા.” આ રીતે કોમિન્ટર્ન (કોમ્યુનિસ્ટ આંતર રાષ્ટ્રીય) વિરોધી, એટલે સોવિયેટ વિરોધી કાવત્રાંબાજીમાં ફિન્લેન્ડનું મહત્વનું સ્થાન જાણીતું હતું.

આમ ધીમે ધીમે પણ ચોક્કસ રીતે ફિન્લેન્ડ સોવિયેટ સામેના હુમલાનું સૌથી મહત્વનું મથક બનતું જતું હતું. ખાસ કરીને, પોલેન્ડની સરકારના અંત પછી અને પશ્ચિમ યૂફ્રેઈન સોવિયેટ સાથે લખી જવાથી સોવિયેટ સામેનો એ દરવાજો બંધ થઈ ગયો અને ઉત્તરપશ્ચિમનો ફિન્લેન્ડનો દરવાજો જ ખુલ્લો રહેતો હતો. આથી ફિન્લેન્ડની પ્રત્યાધાતી સરકારને ટેકો આપવો એ બ્રિટન માટે મહત્વનો મુદ્દો બની ગયો હતો. ઇંગ્લેન્ડ અને સોવિયેટ વચ્ચે સંદેશા ચાલતા હતા ત્યારે સોવિયેટની એક શરત એ હતી કે ફિન્લેન્ડ અને બીજાં



નાનાં બાલ્ટિક રાજ્યોની આઝાદીની રક્ષા કરવા બંનેએ કબૂલાત આપવી જોઈએ. પણ સ્થિતિ તેમ કરવાની ના પાડી કેમકે ફિન્લેન્ડ મારફત સોવિયેટ પર લિટલર હુમલો કરી શકે એ માટેનો રસ્તો તેણે ખુલ્લો રાખવો હતો. સોવિયેટ-જર્મન-કરાર પછી સોવિયેટે સ્વતંત્ર રીતે બાલ્ટિક રાજ્યો સાથે પરસ્પર સહાયના કરારો શરૂ કર્યા અને એસ્ટોનિયા, લેટાવિયા અને લિથુઆનિયા સાથે એવા કરારો વગર મુશ્કેલી-એ થઈ પણ ગયા. પણ ફિન્લેન્ડ સાથેની વાટાઘાટ નિષ્ફળ નીવડી. ફિન્લેન્ડની પ્રત્યાઘાતી સરકારે જે હકીલી નીતિ અખત્યાર કરી એથી એની નેમ સ્પષ્ટ થઈ ગઈ. ફિન્લેન્ડની સરકારે પ્રસિદ્ધ કરેલા હેવાલ મુજબ સોવિયેટની માગણી આ હતી: (૧) ગલ્ફ ઓફ ફિન્લેન્ડમાં જ્યાંથી રક્ષણ થઈ શકે તે હેન્ગો ટાપુ સોવિયેટને ત્રીસ વરસને પટે આપવો, જેના પર સોવિયેટ પોતાનું લશ્કર રાખી શકે. (૨) હોંગલેન્ડ અને બીજા કેટલાક નાના ટાપુઓની પણ સોવિયેટે માગણી કરી હતી અને તેના બદલામાં બમણો પ્રદેશ સોવિયેટ ફિન્લેન્ડને આપવા તૈયાર હતું. (૩) સોવિયેટ-ફિન્લેન્ડ વચ્ચેનો અનાક્રમણનો કરાર મંજૂર કરવો, અને કોઈએ બીજાના દુશ્મન સાથે સહકાર ન કરવો. (૪) ફેરેલિયન સામુદ્રધૂનીમાં બંનેની કિલ્લેબંધી નાબૂદ કરવી. (૫) આલેન્ડ ટાપુ પર ફિન્લેન્ડ પોતાની કિલ્લેબંધી કરી શકે પણ તેમાં બીજા કોઈ સરકારનો સાથ નહિ હોવો જોઈએ. આ મુખ્યત્વે સોવિયેટની માગણી હતી અને તે મંજૂર ન થતાં કરારો તૂટી પડ્યા ને લડાઈ શરૂ થઈ.

### સોવિયેટની પરિસ્થિતિ અને નીતિ

સોવિયેટ નીતિની સમગ્ર પીછાન તો બીજી સ્વતંત્ર પુસ્તિકા મારફત જ આપી શકાય. અહીં આપણે ફિન્લેન્ડ અંગેની તેની નીતિ જ જોઈ લઈએ.

છેક શરૂઆતથી જ સોવિયેટની પરદેશ નીતિ રાષ્ટ્રો માટે સ્વનિર્ણયની, આક્રમણના સામુદાયિક સામનાની, પાડોશીઓ સાથે

મિત્રતાનો સંબંધ પેદા કરવાની, અને તેટલાં રાષ્ટ્રો સાથે પરસ્પર અનાક્રમણનાં અને શક્ય હોય તો પરસ્પર સહાયના કરારો કરવાની અને પોતાના પર હુમલો થાય તો તે મારી હઠાવવાની રહી છે. મોટાં શાહીવાદી રાજ્યો યુદ્ધની તૈયારી કરે છે અને તે યુદ્ધ તેમના પરસ્પરના સ્વાર્થોની અથડામણને લીધે પણ થાય, તેમ જ તે યુદ્ધ સોવિયેટ વિરોધી લડાઈનું સ્વરૂપ પણ ધારણ કરે એનો સોવિયેટને પૂરેપૂરો ખ્યાલ રહ્યો છે. સોવિયેટ-જર્મન અનાક્રમણ કરારને લીધે જર્મની સોવિયેટ પર હુમલો કરે એ યોજના તો તૂટી પડી. અને યુદ્ધ આગળ વધતું અટકી ગયું. લાલ લશ્કરે પોલેન્ડમાં પ્રવેશ કર્યો તે ક્ષણથી બ્રિટિશ રાજ્યોની અંદરનાં હિટલરનાં મથકો એક પછી એક તૂટવા માંડ્યાં. એસ્ટોનિયા, લેટિવિયા અને લિથુઆનિયા સાથેના સોવિયેટ કરારોને લીધે જર્મન સરદારોને બ્રિટિશમાંથી રવાના થવું પડ્યું અને જે આખા દેશોને તેમણે ગુલામીની હાલતમાં રાખ્યા હતા તેમાંથી તે દેશોની જનતા મુક્ત થઈ! ફિન્લેન્ડ સાથે કરાર થઈ શક્યા હોય તો પશ્ચિમ તરફથી બ્રિટિશમાં આક્રમણ થવાનો સંભવ તદ્દન નાબૂદ થાત.

સોવિયેટને આજે એકલા જર્મન આક્રમણનો ડર એટલો નથી રહ્યો જેટલો બધા મૂડીવાદી રાજ્યો ભેગાં થઈ જઈને સોવિયેટ વિરુદ્ધ યુદ્ધ ઉઠાવે એનો ડર છે. છેલ્લા થોડા દિવસથી બ્રિટિશ મુત્સદ્દીગીરી સોવિયેટને અલાયદું પાડવા માટે અને તેની સામે ફ્રાંસ, ઇટલિ, જર્મની, જાપાન, અમેરિકા વગેરે શાહીવાદી રાજસત્તાઓનો સંયુક્ત મોરચો કરવા માટે સતત પ્રયત્ન કરી રહ્યું છે. અને હિટલરને એમાં ખેંચવાની આશા બ્રિટને હજી છોડી દીધી નથી.

સોવિયેટ વિરોધી આક્રમણ માટે ફક્ત ફિન્લેન્ડનો જ રસ્તો ખુલ્લો રહે એ જાણ્યા પછી ફિન્લેન્ડનું મહત્ત્વ તરત સમજાય છે. ફિન્લેન્ડ એક દુસ્મન પાડોશી રહે તો સોવિયેટ તેમજ બીજા બધા બ્રિટિશ રાજ્યોની હયાતી ભારે જોખમમાં જ રહે. ફિન્લેન્ડની પાછળ

જો સ્વિટ્ઝરલેન્ડ હાથ ન હોત તો ફિન્લેન્ડે કદી પણ આવી વલણ અખત્યાર ન કરી હોત. નવમી ડિસેમ્બરે હેલ્સિન્કીના એક પરદેશ મંત્રી મંડળ તરફથી કહેવામાં આવ્યું હતું કે : “ સ્વિટ્ઝરલેન્ડ, ફ્રાંસ અને આખી દુનિયા ( એટલે શાહીવાદી દુનિયા ) માટે ફિન્લેન્ડની હાર એ પોલેન્ડની હાર કરતાં પણ વધારે ભયંકર નીવડશે. ”

પોલેન્ડની જેમ ફિન્લેન્ડ પણ સ્વિટ્ઝરલેન્ડ શાહીવાદની રમતમાં એક પ્યાદું બન્યું. પોલેન્ડની જેમ ફિન્લેન્ડની સરકારે પણ પોતાનો નાશ નોતરી લીધો કેમકે, સોવિયેટ સાથે ઝગડો ઉઠાવીને તેણે માત્ર પોતાની જાત પર કુહાડો માર્યો છે. સોવિયેટ સમાજવાદી દેશ હોવાને કારણે અને બીજાં રાષ્ટ્રોને ગુલામ બનાવવાની નહિ પણ તેમને સ્વતંત્ર થવામાં મદદ કરવાની તેની નીતિ હોવાથી આ ઝગડામાં ફિનિશ પ્રજાને નુકસાન નથી થયું. તેમની તો ગુલામીની બેડી તૂટી રહી છે. ફિન્લેન્ડમાં કોમ્યુનિસ્ટો અને બીજા ઉદ્ધામવાદીઓની બનેલી- એટલે કે જનતાના ઘણા મોટા ભાગના પ્રતિનિધિઓની બનેલી સરકાર કુસિનનની આગેવાની હેઠળ હયાતીમાં આવી છે. અને લાલ લશ્કરની મદદથી હેલ્સિન્કીની પ્રત્યાઘાતી અને જુલમી સરકારને ઉથલાવી પાડવાના કામમાં તે આગળ વધી રહી છે. તેણે સોવિયેટ સાથે કરારો કરી દીધા છે અને બંને દેશો વચ્ચે પરસ્પર સહાયનો સંબંધ સ્થપાઈ ગયો છે. ફિન્લેન્ડની કચડાયેલી શોષિત જનતાએ ઊભી કરેલી સાચી પ્રજાકીય સરકાર એ છે.

સોવિયેટની ફત્તેહનાં ત્રણ પરિણામ આવશે. (૧) જુલમી સરકારમાંથી ફિનિશ જનતાની આઝાદી જન્મશે. મેનર હિમ અને કેલિઓ જેવા પરદેશી સત્તાના ભાડૂતી જુલમગારોને ઉચાળા બરવા પડશે. (૨) બાલ્ટિકમાં સ્વિટ્ઝરલેન્ડ અને અમેરિકન મૂડીવાદના સ્વાર્થોને ભારે ફટકો પડશે કેમકે બાલ્ટિક રાજ્યો એ સ્વિટ્ઝરલેન્ડનાં બજારો જેવાં જ છે. (૩) ઉત્તર તરફથી સોવિયેટ પર હુમલો થવાનો સંભવ નાબૂદ થશે.

ફિન્લેન્ડ-સોવિયેટ ઝગડો દુનિયાની આજની સ્થિતિ પર વેધક પ્રકાશ ફેંકે છે. તેમાં આપણે પ્રત્યાઘાત અને પ્રગતિનાં બળોનું ધર્ષણ સ્પષ્ટ રીતે જોઈ શકીએ છીએ. દરેક દેશની જનતા આજે સોવિયેટ તરફ મિત્રતા અને આશાની નજરથી જુવે છે કેમકે દરેક દેશમાં રજવાડી, જમીનદારી અને મૂડીવાદી વર્ગોની ગુલામીમાં જનતાનો મોટો ભાગ સપડાયેલો છે. સોવિયેટ યૂનિયન દુનિયાની જનતાની આઝાદી અને પ્રગતિની દૃષ્ટિમાં સૌથી મોખરે છે. એ જ કારણને લીધે શાહીવાદી, રજવાડી, અને મૂડીવાદી પ્રત્યાઘાતનાં બધાં બળો એની સામે થાય, એની વિરુદ્ધ પ્રચાર કરે અને તેને નાબુદ કરવા માટે આસ્માન જમીન એક કરે છે. ત્રણ વરસ પર સ્પેનમાં ફાસિસ્ટ ફાંકાએ સ્પેનની પ્રજાકીય સરકાર સામે બળવો કર્યો ત્યારે હિટલર અને મુસોલિનીએ ફાંકોને ખુલ્લી રીતે મદદ કરી. બ્રિટને છૂપી રીતે મદદ કરી અને હિટલર તથા મુસોલિની સામે કંઈ જ પગલાં લેવાની તૈયારી ન બતાવી. આજે બ્રિટન ફિન્લેન્ડની પ્રત્યાઘાતી સરકારને બચાવવા માટે તનતોડ મહેનત કરે છે. ઘડીભરમાં લીગ ઓફ નેશન્સને બ્રિટન કબજામાંથી બોદી કાઢે છે અને સોવિયેટ આક્રમણ કર્યું છે એવો આરોપ લીગ મારફત તેની ઉપર મૂકાવે છે ! સ્પેન, ઓસ્ટ્રિયા, ઝેકો-સ્લોવાકિયા અને પોલેન્ડની બાબતમાં લીગે કશું કર્યું નહિ પણ ફિન્લેન્ડને નામે તેણે સોવિયેટને શાપ આપ્યો ! લીગ ઓફ નેશન્સ એ બ્રિટિશ અને ફ્રેન્ચ શાહીવાદનું એક રમકડું માત્ર છે અને બીજાં નાનકડાં રાજ્યો જે મોટા શાહીવાદી રાજ્યોનાં દબાવેલાં છે તેમ જ જ્યાં પ્રત્યાઘાતી વર્ગોની સરકાર છે તેઓ શાહીવાદના ગાનમાં સૂર પૂરે છે. એના નિર્ણયને સોવિયેટ ફક્ત હસી કાઢે એ જ યોગ્ય છે.

હકીકત એ છે કે જે રાજ્યોને સોવિયેટ આક્રમણનો ડર હોવાનું કહેવાય છે તે રાજ્યો ઊલટાં સોવિયેટ સામેનાં પગલાંની વિરુદ્ધ હતાં. નોર્વે, સ્વીડન, ડેન્માર્ક, લિથુઆનિયા, એસ્ટોનિયા, બલ્ગેરિયા અને ચીને



પોતાના મત આપ્યા, અને બાર રાજ્યોના પ્રતિનિધિઓ હાજર નહોતા રહ્યા. એથી ઉલટું, સોવિયેટથી હજારો માઈલ દૂર આવેલા દક્ષિણ અમેરિકાનાં કેટલાંક નાનકડાં રાજ્યો—આર્જેન્ટાઈન, ખેરેગ્યુઆ વગેરે જેના પર બ્રિટિશ અને અમેરિકન મૂડીનો કાબૂ છે, તેમણે સોવિયેટનો ડર બતાવ્યો ને સોવિયેટને લીગમાંથી કાઢી મૂકવાની માગણી કરી! બેલ્જિયમ અને હોલેન્ડે સોવિયેટ સામે પ્રતિકારની ૧૬ મી કલમનો ઉપયોગ કરવા સામે વિરોધ કર્યો. આ રીતે લીગ ઓફ નેશન્સ બ્રિટિશ, ફ્રેન્ચ અને અમેરિકન મૂડીનું રમકડું બન્યું. ફ્રિન્લેન્ડને આર્થિક વગેરે મદદ આપવાનું કામ સ્વીટ્ઝર્લેન્ડમાંથી નહિ થઈ શકે કેમકે તે તટસ્થ દેશ છે એમ ત્યાંની સરકારે બહાર કહ્યું એટલે લીગના કારકૂનો જીનેવા છોડીને પારિસ ગયા! લીગની ઓફિસ હવેથી સોવિયેટ વિરોધી કાવત્રાનો અડો બને છે અને પારિસ તેનું મથક બને છે. લીગની બેઠક ચાલતી હતી એ જ દિવસોમાં ખબર આવી હતી કે બોલ્શેવિક્ઝમ ( એટલે કે સોવિયેટ ) વિરુદ્ધ સંયુક્ત મોરચો રચવા માટે જર્મની તૈયાર છે !

### લાલ શાહીવાદ ?

આક્રમણનો જે અર્થ છે તે અર્થમાં સોવિયેટના કાર્યને આક્રમણ કહી શકાય ખરું ? એક દેશ કે એક સમુદાય બીજાને ગુલામ બનાવવા માટે અને તેનું શોષણ કરવા માટે તેના પર હલ્લો કરે અને ત્યાંની જનતાની સ્વતંત્રતા હરી લે તેને આક્રમણ કહી શકાય. આક્રમણ એ મૂડીવાદ અને શાહીવાદમાં જ શક્ય હોય છે, સમાજવાદી દેશ માટે આક્રમણ શક્ય કે જરૂરી નથી. “ સોવિયેટ શાહીવાદ ” એ શબ્દો પરસ્પરથી તદ્દન વિરુદ્ધ એવા બે ખ્યાલો રજૂ કરે છે. સોવિયેટ એટલે શાહીવાદ, મૂડીવાદ, જમીનદારશાહી અને રાજવાડાશાહી નાખૂદ કરનાર, જનતાનું સાચું પ્રતિનિધિ તંત્ર. જ્યારે, એ આખી પ્રત્યાઘાતી અને શોષણપ્રધાન સમાજ રચનાને ટકાવી રાખનાર બળ એટલે



શાહીવાદ. શાહીવાદનું જ્યાં નામનિશાન નથી તેજ તંત્ર શાહીવાદી આક્રમણ કેવી રીતે કરી શકે ? પોલેન્ડમાં લાલ લશ્કરે જર્મને હિટલરની આગેદૂત અટકાવી અને પોલિશ યુક્રેઈનની જનતાને આઝાદી અપાવી અને મજૂર, ખેડૂત જનતાએ મૂડીવાદી, જમીનદારશાહી બળોને નાબૂદ કર્યાં. એ કાર્યને પણ આક્રમણ અને લાલ શાહીવાદ તરીકે બ્રિટિશ પ્રચારકાએ વર્ણવ્યું હતું. આપણી કોન્ગ્રેસ દેશી રાજ્યોમાં ચાલતી પ્રજાકીય લડતોને મદદ કરે અને આગળ જર્મને દેશી રજવાડાશાહીને સાવ નાબૂદ પણ કરે તો તે શું આક્રમણ અને શાહીવાદ કહેવાશે ? બ્રિટિશ હિંદ સ્વતંત્ર થઈ જાય અને રજવાડી હિંદમાંથી રાજાશાહી નાબૂદ કરે તો તે શું રજવાડી હિંદ પર આક્રમણ ગણાશે ? રાજકોટના વીરાવાળાને કે ત્રાવણકોરના રામસ્વામી આચરને આપણે પ્રજાના સાચા પ્રતિનિધિ માનીશું ? તેમની વાતો આપણે સાચી માનીશું અને પ્રજાકીય આઝાદીની લડત કચડી નાખવાની તેમની પ્રવૃત્તિને આપણે દેશનું રક્ષણ કરેલું ગણશું ? એમ જો આપણે ગણી શકીએ તો જરૂર આપણે કહી શકીએ કે ફિન્લેન્ડનો મેનરહીમ આજે ફિન્લેન્ડનું રક્ષણ કરી રહ્યો છે. વીરાવાળા કે સર સી. પી. રામસ્વામી આચર પ્રજાનું નહિ પણ રજવાડાશાહી અને શાહીવાદનું રક્ષણ કરે છે એ જોટલું સ્પષ્ટ છે એટલું સ્પષ્ટ એ પણ છે કે મેનરહીમ એ ફિનિશ રજવાડાશાહી અને પરદેશી શાહીવાદી અને મૂડીવાદી હિતોનું રક્ષણ કરે છે અને તેમ કરવામાં ફિનિશ જનતાના જીવનને જોખમમાં નાંખે છે અને તેમની ગુલામી કાયમ કરવાનો પ્રયત્ન કરે છે.

ફિન્લેન્ડના સવાલ પર આપણે ત્યાં ભારે અંધાધુંધી પ્રવર્તી રહી છે અને આપણા કેટલાક બુદ્ધિશાળી મનાતા લોકો પણ સોવિયેટ સામે ઊઠ્યા ઊઠે છે ને “ સોવિયેટ આક્રમણ, ” “ લાલ શાહીવાદ ” વગેરે પોકારો ઉઠાવે છે. ખરું જોતાં એ પોકારો બ્રિટિશ શાહીવાદના ઉચ્ચારણોના પડખા જ છે.

સોવિયેટ રશિયા વિષેની ચોક્કસ સમજણ અને તેના તરફની સ્પષ્ટ વલણ એ કોઈ સામ્યવાદી કે સમાજવાદીની અંધશ્રદ્ધાનો વિષય નથી પણ આપણા દેશની અને દુનિયાની આઝાદી માટેની એક અનિવાર્ય જરૂરિયાત છે. દરેક દેશપ્રેમીએ, આઝાદી માટે લડવા તૈયાર રહેનાર દરેક જણે બ્રિટિશ શાહીવાદની સોવિયેટ વિરુદ્ધની બાજુ સ્પષ્ટ રીતે સમજી લેવી જોઈએ અને સોવિયેટનો બચાવ કરવા અને તેના પ્રત્યે સહાનુભૂતિ અને એકતા વ્યક્ત કરવા તૈયાર રહેવું જોઈએ. બ્રિટિશ શાહીવાદ આજે ખરું જોતાં જર્મની સામે નથી લડતો પણ સોવિયેટ સામે લડે છે. બ્રિટિશ સામ્રાજ્ય એ પ્રત્યાઘાત અને ગુલામીનું મુખ્ય બળ છે, સોવિયેટ એ પ્રગતિ અને આઝાદીનું મુખ્ય બળ છે. સોવિયેટ વિરુદ્ધના પ્રચારના ભોગ બનવું એ શાહીવાદી જાળમાં ફસાવા બરાબર છે.

### સમાજવાદનો દ્રોહ

સમાજવાદીઓમાંથી કેટલાક જ્યારે બ્રિટિશ પ્રચારના ભોગ બને છે ત્યારે તે નબળાઈ માત્ર અજ્ઞાન નહિ પણ ગૂનાનું સ્વરૂપ ધારણ કરે છે. સામાન્ય માણસો બ્રિટિશ પ્રચારચંત્રમાં ફસાઈ જવાનો સંભવ છે પણ સમાજવાદી પાસેથી તો લોકો એટલી આશા રાખે જ કે તે એમાં ન ફસાય અને સમાજવાદી સોવિયેટની નીતિ અને તેનાં કાર્યો સારી રીતે સમજે સમજવે. ઈંગ્લેંડના મજૂર પક્ષ જેવા “સમાજવાદીઓ” સોવિયેટને વખોડે છે એ આપણે જાણીએ છીએ અને સાથે સાથે એ પણ જાણીએ છીએ કે એ “સમાજવાદીઓ” પોતાના દેશની મૂડીવાદી શાહીવાદી સરકારને પણ ટેકા આપે છે. બ્રિટિશ મજૂર પક્ષ જ્યારે ૧૯૩૦ માં સત્તામાં હતો ત્યારે તેણે જ હિંદની આઝાદીની હિલચાલને લાડી, ગોળી અને જેલ વડે કચડી નાખી હતી. એવા “સમાજવાદીઓ” સમાજવાદ કે જનતાની આઝાદીનું હિત આગળ નથી વધારતા પણ મૂડીવાદનાં હથિયાર રૂપે જ વર્તે છે. મૂડીવાદીઓ સોવિયેટનો વિરોધ કરે તેને લોકો હસી

છ અને તેમના સ્વાર્થની બાજુ તરીકે સમજી જાય છે પણ  
 “ સમાજવાદીઓ ” ત્યારે સોવિયેટ પ્રચાર કરે છે ત્યારે લોકો  
 મામણમાં પડે છે અને ખોટા રસ્તે દોરવાય છે. સમાજવાદ એ  
 એક માનસિક કલ્પના કે સ્વર્ગનું સ્વપ્નું નથી પણ માનવજાતની  
 ત્રિતા, સમૃદ્ધિ અને શાંતિ માટેની લડત છે. એ લડતમાં શાહી-  
 દુશ્મનોના હાથમાં ન ફસાવું એ પણ ખાસ જરૂરી છે.  
 સોવિયેટ સામે હુમલાની પૂરેપૂરી ખબર હોવા છતાં સોવિયેટ જો  
 લેન્ડ કે પોલેન્ડને તે કાર્યમાં હથિયાર બનતાં ન રોકે તો તે  
 સમાજવાદનો દ્રોહ જ ગણાય. એ કદી પણ ન ભૂલવું જોઈ એ કે  
 વિશ્વમાં આજે સોવિયેટ રશિયામાં નવી સંસ્કૃતિ, નવી સંસ્કારિતા  
 માનવતાનો ઉગમ થઈ રહ્યો છે. એ એક જ એવો દેશ છે જેના  
 માટે જગતની તમામ કચડાયેલી પ્રજા આશા અને ઉત્સાહપૂર્વક  
 હાથી રહી છે. સોવિયેટની સંરક્ષિતતા માત્ર સોવિયેટ એકલાને જ  
 પણ આખી કચડાયેલી દુનિયા માટે એક જીવનકટોકટીની  
 તુ છે. એની ભણી ઉપેક્ષા કે આંખ આડા કાન ન થઈ શકે.  
 આ સામે કાવતરાં થતાં હોય ત્યારે તે હાથ જોડી બેસી રહે એવું  
 નહિ ઈચ્છી શકે. અને તેમાં દુશ્મન બધાં હથિયાર વાપરતો હોય  
 સોવિયેટને કે આઝાદી માટે લડતી પ્રજાઓને કહેવું તેમણે  
 ન વાપરવું કે “ અહિંસા ” પાળવી એ તેમને ગુલામ થવાનું  
 બરાબર અને શાહીવાદને ઉત્તેજન આપવા બરાબર છે. કાઈ  
 પૂછેમી એવું ન જ કરી શકે—સમાજવાદી તો કેમ જ કરી શકે ?  
 “ નાના સરખા ફિન્લેન્ડનો સોવિયેટને ડર લાગી ગયો ? ” એમ  
 દલીલ કરે છે, તેમણે સમજવું જોઈ એ કે સોવિયેટને ફિન્લેન્ડનો  
 ધી લાગતો પણ ફિન્લેન્ડને પારકાના હાથનું હથિયાર બનવું  
 કવવું છે. દુનિયામાં ઘણાં નાનાં સ્થળો રાજકીય અને લશ્કરી  
 માટે ભારે મહત્વનાં હોય છે—બ્રુક્લીન, માલ્ટા, ડોર્નલ્સ, સુવેઝ,  
 કાંગ, સિંગાપોર વગેરે જાણીતાં નાનાં પણ બહુ મહત્વનાં સ્થળો

છે. હિંદની ઉત્તર સરહદ, ખૈબરખાટ વગેરે સ્થળોનું વિ  
કેટલું જતન કરે છે એ આપણે ક્યાં નથી જાણતા ?  
એવું જ મહત્ત્વ છે અને એવા મહત્ત્વના સ્થાનમાં  
જુપાર્થ રહેવા દે ?

આજે ચાલતા બીજા શાહીવાદી યુદ્ધમાં ફિન્લેન્ડ  
સરકારનો અંત એક ઘણી મહત્ત્વની ઘટના છે. પ્લિ  
દુનિયામાં મોટામાં મોટું પ્રત્યાઘાતી બળ છે અને તે જે  
મનને ઘેરી લઈ તેની સામે બધાં શાહીવાદી-મૂડીવાદી રા  
એકત્રિત કરવા માગે છે એ નીતિ ફિન્લેન્ડમાં વધારે  
છે. એ નીતિ સોવિયેટને ગૂંગળાવી શકે એમ નથી અ  
તોડીને સોવિયેટ સફળ રીતે પોતાનું રક્ષણ કરી શકે  
નહિ પણ ક્યડાયેલી પ્રજાઓને આઝાદી માટે સહાય  
આપી શકે એમ છે એ પણ સ્પષ્ટ થયું છે. ધીમે  
શાહીવાદની આસપાસ પ્રત્યાઘાત, દમન, સોપણ, ગુલ  
અને વિનાશનાં બળો ભેગાં થઈ રહ્યાં છે અને સોવિયે  
પ્રગતિ, આઝાદી, સહકાર, શાંતિ, સમાજવાદ અને  
એકઠાં થઈ રહ્યાં છે અને આખરી ફેસલાનો સમય  
જાય છે. જીવનનાં બળો વિનાશનાં બળો પર જીત  
વિષે શંકા નથી.

આ પુસ્તિકા કેશવલાલ સાંકળચંદ શાહે ધી વીરવિજય પ્રેક્ષ સાગરની  
અમદાવાદમાં છાપી શ્રી. ભોગીલાલ ગાંધી ( મંત્રી-અમદાવાદ મહા  
સમાજવાદી પક્ષ ) એ પ્રસિદ્ધ કરી. તા. ૧-૧-૧૯૪૦

